

35- छत्तीसगढ़ लोक सेवा आयोग (सहायक प्राध्यापक भर्ती परीक्षा)

छत्तीसगढ़ लोक सेवा आयोग द्वारा राज्य के शासकीय विश्वविद्यालयों से संबंधित महाविद्यालयों में विभिन्न विषयों के सहायक प्राध्यापकों की नियुक्ति के लिये छत्तीसगढ़ सहायक प्राध्यापक भर्ती परीक्षा आयोजित किया जाता है।

❖ शैक्षणिक अर्हता :-

1. आवेदक को किसी मान्यता प्राप्त विश्वविद्यालय से न्यूनतम 55 प्रतिशत अंकों से स्नातकोत्तर परीक्षा उत्तीर्ण होना आवश्यक है। अजा/अजजा/अपिय/दिव्यांगजन के आवेदकों को 5 प्रतिशत अंकों की छूट रहती है। ग्रेडिंग पद्धति में ग्रेड-बी के साथ (7 बिन्दुओं सहित) संबंधित विषय में स्नातकोत्तर की उपाधि अथवा किसी मान्यता प्राप्त विदेशी विश्वविद्यालय से समकक्ष उपाधि।

2. यू.जी.सी. अथवा सी.एस.आई.आर. द्वारा संचालित राष्ट्रीय पात्रता परीक्षा (एन.ई.टी.) अथवा राज्य सरकार द्वारा आयोजित (स्लेट/सेट) परीक्षा उत्तीर्ण की हो।

टीप :- 1. संबंधित विषय में पी.एच.डी. (जिन्होंने विश्वविद्यालय अनुदान आयोग (पी.एच.डी. डिग्री प्रदान करने के लिए न्यूनतम मानदण्ड एवं प्रक्रिया), विनियम 2009 के अनुसार पी.एच.डी. डिग्री प्राप्त किया है) डिग्री वाले अभ्यर्थियों को सहायक प्राध्यापक/समतुल्य पद में भर्ती हेतु NET या SET परीक्षा उत्तीर्ण होने से छूट होती है।

2. उपर्युक्त आवश्यक अर्हतायें आवेदन करने की अंतिम तिथि अथवा उसके पूर्व का होना अनिवार्य है। ऑनलाईन आवेदन करने के बाद की तिथि के शैक्षणिक अर्हतायें मान्य नहीं होती है।

3. **नियुक्ति हेतु अनर्हता** - छत्तीसगढ़ सिविल सेवा (सेवा की सामान्य शर्तें) नियम 1961 के नियम 6 में आवेदकों के लिये सिविल सेवा में नियुक्ति हेतु अनर्हता निर्धारित की गई है। यदि कोई आवेदक इन अनर्हताओं में आता है तो वह नियुक्ति के लिये पात्र नहीं होगा।

❖ **आयुसीमा :-** 21 वर्ष से 35 वर्ष तक (छत्तीसगढ़ शासन, सामान्य प्रशासन विभाग के परिपत्र क्रमांक एफ 3-2/2015 /1-3 नया रायपुर दिनांक 18.01.2024 में दिये गये निर्देश अनुसार छ.ग. के मूल निवासियों के लिये अधिकतम आयुसीमा 40 वर्ष)

टीप :- 1. छत्तीसगढ़ शासन के नियमानुसार उच्चतम आयुसीमा में अजा/अजजा/अपिय के अभ्यर्थियों को 5 वर्ष, महिला एवं दिव्यांग अभ्यर्थियों को 10 वर्ष तथा भूतपूर्व सैनिक एवं कार्यरत शासकीय सेवकों को नियमानुसार उच्चतम आयुसीमा में छूट दी जाती है। सभी प्रकार के छूट का लाभ लेने के बाद आवेदक की अधिकतम आयुसीमा 45 वर्ष से अधिक नहीं होनी चाहिये।

2. छत्तीसगढ़ राज्य के अतिरिक्त अन्य राज्यों के सभी श्रेणी के आवेदकों को अनारक्षित श्रेणी में माना जाता है तथा उन्हें आयुसीमा संबंधी एवं अन्य छूट का लाभ प्राप्त नहीं होता है। अन्य राज्य के आवेदकों के लिये अधिकतम आयुसीमा 30 वर्ष होती है।

❖ आवेदन प्रक्रिया :-

छत्तीसगढ़ लोक सेवा आयोग के वेबसाइट www.psc.cg.gov.in पर आवेदक को ऑनलाईन आवेदन करना होता है। सिर्फ ऑनलाईन आवेदन पत्र ही स्वीकार किये जाते हैं।

❖ **परीक्षा योजना :-** परीक्षा 2 स्तरों में आयोजित की जाती है -

- | | |
|--------------|--------------------------------------------------|
| प्रथम स्तर | - ऑनलाईन परीक्षा (वस्तुनिष्ठ बहुविकल्पीय प्रकार) |
| द्वितीय स्तर | - साक्षात्कार |

• **लिखित परीक्षा** (बहुविकल्पीय एवं ऑनलाईन) :- लिखित परीक्षा में सिर्फ एक प्रश्न पत्र होता है, जिसमें तीन घंटा में 150 प्रश्नों का ऑनलाईन उत्तर देना होता है। प्रत्येक प्रश्न 2 अंक का होता है। इस प्रश्न पत्र में दो भाग होते हैं। पहला भाग छत्तीसगढ़ का सामान्य ज्ञान का होता है, इस भाग में 50 प्रश्न होते हैं। दूसरा भाग आवेदक द्वारा चुने गए ऐच्छिक विषय का होता है, इस भाग में 100 प्रश्न होते हैं।

टीप :- यह प्रश्न पत्र वस्तुनिष्ठ प्रकार का होता है। प्रत्येक प्रश्न के उत्तर में 4 विकल्प होंगे, जिनमें से सही उत्तर की पहचान करनी होगी। प्रश्न पत्र में ऋणात्मक मूल्यांकन का प्रावधान होगा।

न्यूनतम अर्हक अंक :- ऑनलाईन परीक्षा के अंतर्गत अनारक्षित वर्ग के आवेदक को कम से कम 33 प्रतिशत अंक प्राप्त करना अनिवार्य होता है। अजा/अजजा/अपिव के आवेदकों के लिये यह न्यूनतम अर्हक अंक 23 प्रतिशत होता है। न्यूनतम अर्हक अंक प्राप्त करने वाले आवेदकों के कुल प्राप्तांक के आधार पर दरीयता सूची साक्षात्कार हेतु तैयार की जाती है।

द्वितीय स्तर (साक्षात्कार) – प्रथम चरण में अर्हक घोषित किये गये आवेदकों का संवर्गवार दरीयता सूची तैयार की जाती है तथा प्रत्येक पद के विरुद्ध 3 आवेदकों को साक्षात्कार के लिये बुलाया जाता है। साक्षात्कार 30 अंक का होता है। साक्षात्कार में उत्तीर्ण होने के लिये कोई न्यूनतम अर्हक अंक प्राप्त करना अनिवार्य नहीं होता है।

चयन प्रक्रिया :- आयोग द्वारा अभ्यर्थी का चयन, लिखित परीक्षा (कुल अंक 300) तथा साक्षात्कार (कुल अंक 30) के कुल प्राप्तांको के आधार पर किया जाता है।

❖ **पाठ्यक्रम :-**

- **छत्तीसगढ़ का सामान्य ज्ञान –** इसमें छत्तीसगढ़ राज्य के भूगोल, प्राकृतिक संसाधन, प्रशासनिक ढांचा, इतिहास एवं संस्कृति, खेलकूद एवं विभिन्न पुरस्कार आदि से संबंधित प्रश्न होते हैं।
- **वैकल्पिक विषय –** इसके प्रश्न संबंधित विषय के स्नातकोत्तर स्तर के होते हैं।

जीवन में दो ही प्रकार के लोग असफल होते हैं :- पहले वे, जो सोचते तो हैं, पर करते नहीं, दूसरे वे, जो करते तो हैं पर सोचते नहीं।